



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

WEDNESDAY, JULY 14, 2021 / ASADHA 23, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા:-

(૧) ગૃહ વિભાગ, ગુજરાત સરકાર ગાંધીનગરના હુકમ ક્રમાંક: વિ-૧/કઅવ/૧૦૨૦૨૧/૧૦૪૦ તા. ૦૮/૦૭/૨૦૨૧.

જાહેરનામું

ફોજદારી કાર્યરીતી અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ ગુજરાત પોલીસ અધિનિયમની કલમ-૩૩(૧) તથા ૩૭(૩) ધ ગુજરાત એપેડેમિક રેગ્યુલેશન, ૨૦૨૦ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ અન્વયે.

નં. એમએજ/COVID-19/જાહેરનામું/વશી/૩૩૭૮ થી ૩૪૧૩/૨૦૨૧.-રાજ્યમાં પ્રતિવર્ષ અષાઢી બીજના દિવસે ભગવાન જગન્નાથજીની પરંપરાગત રીતે રથયાત્રા/શોભાયાત્રા કાઢી હર્ષ અને ઉલ્લાસ સાથે આ તહેવારની ઉજવણી કરવામાં આવે છે. રાજ્યની હાલની કોરોના સંક્રમણની પરિસ્થિતિની સમીક્ષા કરી, ગૃહ વિભાગ, ગુજરાત સરકાર દ્વારા આગામી અષાઢી બીજ એટલે કે તા.૧૨/૦૭/૨૦૨૧ના રોજ રાજ્યમાં ભગવાન જગન્નાથજીની પરંપરાગત રથયાત્રા/શોભાયાત્રાને મંજૂરી આપવા અંગે સૂચનાઓ બહાર પાડેલ છે. જે સૂચનાઓનું નર્મદા જિલ્લામાં પાલન કરવું આવશ્યક છે.

આથી, હું ડી. એ. શાહ (આઈ. એ. એસ.) જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતી અધિનિયમ-૧૯૭૩ (૧૯૭૪ નો બીજો અધિનિયમ) ની કલમ-૧૪૪, ગુજરાત પોલીસ અધિનિયમની કલમ-૩૩(૧) તથા ૩૭(૩) ધ ગુજરાત એપેડેમિક રેગ્યુલેશન, ૨૦૨૦ અને નેશનલ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ની રૂએ ફરમાવું છું કે, આગામી અષાઢી બીજ એટલે કે, તા.૧૨/૦૭/૨૦૨૧ના રોજ જિલ્લામાં ભગવાન જગન્નાથજીની પરંપરાગત રથયાત્રા/શોભાયાત્રાને નીચેની શરતો/નિયંત્રણોને લક્ષમાં રાખી સંબંધિત સબ ડીવીઝનલ મેજિસ્ટ્રેટશ્રીએ મંજૂરી અંગેનો નિર્ણય લેવાનો રહેશે.

- સબ ડીવીઝનલ મેજિસ્ટ્રેટશ્રીએ સંબંધિત મંદિર/ટ્રસ્ટ/આયોજકો સાથે ચર્ચા કરી ટૂંકામાં ટૂંકો માર્ગ નક્કી કરવાનો રહેશે. રથયાત્રા/શોભાયાત્રા નક્કી કરેલ માર્ગ ઉપર મહત્તમ ૫ (પાંચ) સંખ્યાના રથ/વાહન સાથે નિકળશે. પરંતુ, અખાડા, ટ્રક, હાથી, ભજન મંડળી, બેન્ડ વિગેરે રથયાત્રા/શોભાયાત્રામાં ભાગ લઈ શકશે નહીં.
- કેટલીક રથયાત્રાઓ/શોભાયાત્રાઓ યાંત્રિક વાહનો ઉપર અથવા યાંત્રિક વાહનો/ખલાસીઓ દ્વારા ખેંચવામાં આવે છે. જેથી, સ્થાનિક પરિસ્થિતિ અને જરૂરીયાતોને ધ્યાને રાખી રથયાત્રા/શોભાયાત્રામાં ભાગ લેનાર ખલાસીઓની સંખ્યા ઓછામાં ઓછી રાખવાની રહેશે. અને કોઈ પણ સંજોગોમાં એક સાથે ૬૦ થી વધારે ન થાય તે સુનિશ્ચિત કરવાનું રહેશે.

III. રથયાત્રા/શોભાયાત્રામાં ભાગ લેનાર વાહન ચાલકો, ખલાસીઓ, મંદિર ટ્રસ્ટના હોદ્દેદારો/સંચાલકો અને પુજાવિધિમાં ભાગ લેનાર તમામે રથયાત્રાના ૪૮- કલાક પહેલાં કરાવેલ RTPCR Test નેગેટીવ હશે. તેઓ જ સામેલ થઈ શકશે. આ તમામે COVID-19 vaccine નો પ્રથમ Supple C. G. I-Extra-260 260/1

ડોઝ લીધેલ હોવો જોઈશે. જો કે બંને ડોઝ લીધેલા હોય તે હિતાવહ રહેશે. તમામે COVID-19 Protocol નું પાલન કરવાનું રહેશે.

- IV. ભગવાન જગન્નાથજીની પરંપરાગત રથયાત્રા/શોભાયાત્રાના પ્રસ્થાન અગાઉ તથા પુનરાગમન બાદ કરવામાં આવતી ધાર્મિક વિધિમાં, રાજ્ય સરકાર દ્વારા વખતોવખત નક્કી કરવામાં આવેલ સંખ્યા કરતા વધારે લોકો એકત્ર ન થાય તે અંગે આયોજકોએ કાળજી લેવાની રહેશે.
- V. રથયાત્રા દરમિયાન રથયાત્રામાં સામેલ રથ/વાહન વચ્ચે યોગ્ય અંતર જાળવવાનું રહેશે.
- VI. સમગ્ર રથયાત્રા/શોભાયાત્રા દરમિયાન સ્થાનિક જરૂરીયાત મુજબ સંબંધિત સત્તાધિકારીઓ/માહિતી વિભાગ અને સંબંધિત મંદિર/ટ્રસ્ટ/આયોજકોએ Still Photography તથા જીવંત પ્રસારણ (Live Telecast/Live Streaming) અને Electronic/Social Media Platforms ને Video Feed ઉપલબ્ધ કરવા માટે જેટલું શક્ય હોય તેટલું આયોજન કરી શકશે.
- VII. COVID-19 ના સંક્રમણને ધ્યાને લેતા રથયાત્રા/શોભાયાત્રા દરમિયાન માર્ગ ઉપર પ્રસાદ વિતરણ થઈ શકશે નહીં.
- VIII. COVID-19 ના સંક્રમણને ધ્યાને લેતા રથયાત્રા/શોભાયાત્રાનું વ્યવસ્થિત સંચાલન થઈ શકે તે માટે સંબંધિત સબ ડીવીઝનલ મેજિસ્ટ્રેટશ્રીઓએ જરૂરી વિસ્તારોમાં ઉચિત સમય માટે Curfew લગાવવાનો રહેશે અને જરૂર જણાય તેવા માર્ગો ઉપરના પ્રવેશ-નિર્ગમનના રસ્તાઓ નિયંત્રિત કરવાના રહેશે.
- IX. ઉપરાંત સબ ડીવીઝનલ મેજિસ્ટ્રેટશ્રીઓ પરવાનગી આપતી વખતે સ્થાનિક પરિસ્થિતિ અને જરૂરીયાતોને ધ્યાને લઈ અન્ય શરતો મુકી શકશે.

ઉપરના નિયંત્રણો/શરતો તા.૧૧/૦૭/૨૦૨૧ તથા તા.૧૩/૦૭/૨૦૨૧ના રોજ યોજનાર રથયાત્રા/શોભાયાત્રા માટે પણ અમલી રહેશે.

સમગ્ર જિલ્લામાં યોજનાર રથયાત્રાઓ/શોભાયાત્રાઓનું આયોજન ઉપરોક્ત શરતો તથા COVID-19 સંક્રમણ-નિયંત્રણ માટે બહાર પાડેલ માર્ગદર્શક સુચનાઓના પાલન સાથે થાય તે હેતુથી Health Authorities, Municipal Authorities અને અન્ય સંલગ્ન વિભાગો/સંસ્થાઓ સાથે સંકલનમાં રહીને કરવાનું રહેશે.

તમામે ફેસ કવર, માસ્ક અને સોશયલ ડિસ્ટન્સીંગનું ચુસ્તપણે પાલન કરવાનું રહેશે. તેમજ, COVID-19 અંગેના PROTOCOLની અન્ય સંબંધિત જોગવાઈઓ પાળવાની રહેશે.

આ અંગે આપવામાં આવેલ પરવાનગી મુજબ જ રથયાત્રા નિકળે તેનું અસરકારક અમલીકરણ પોલીસ અધિક્ષકશ્રી તથા સંબંધિત સબ ડીવીઝનલ મેજિસ્ટ્રેટશ્રીએ કરવાનું રહેશે.

### શિક્ષા

આ જાહેરનામાના ભંગ બદલ 'The Epidemic Diseases Act, 1897' અન્વયે 'The Gujarat Epidemic Diseases Covid-19 Regulation, 2020'ની જોગવાઈઓ, 'The Indian Penal Code' ની કલમ-૧૮૮ તથા 'The Disaster Management Act' ની જોગવાઈઓ હેઠળ કાનૂની કાર્યવાહી હાથ ધરવામાં આવશે તથા તે હેઠળ સજાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ-ઈન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૮મી જુલાઈ, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

ડી. એ. શાહ,  
જિલ્લા મેજિસ્ટ્રેટ,  
નર્મદા-રાજપીપલા.

